

# ग्रामीण ओलम्पिक खेलों के ब्लॉक स्तरीय मुकाबले आज से, 1853 टीमों बनाई

बीकानेर,(कासं)। राजीव गांधी ग्रामीण ओलम्पिक खेलों के ब्लॉक स्तरीय मुकाबले सोमवार से प्रारम्भ होंगे। इससे संबंधित सभी तैयारियों को अंतिम रूप दे दिया गया है।

जिला कलेक्टर भगवती प्रसाद कलाल ने बताया कि ब्लॉक स्तरीय मुकाबलों के लिए 21 हजार 286 खिलाड़ी चयनित हुए हैं। इनमें लूणकरनसर के 3086, श्रीकोलायत के 2200, नोखा के 2412, पांचू के 2126, खाजूवाला के 1900, बीकानेर के 2972, पुगल के 1946, श्रीद्वारागढ़ के 3320 तथा बज्जू खालसा के 1324 खिलाड़ी सम्मिलित हैं। जिला कलेक्टर ने बताया कि ब्लॉक स्तरीय मुकाबलों में सर्वाधिक 6900 खिलाड़ी कबड्डी खेलेंगे।

वहीं 5362 खिलाड़ी टेनिस बॉल क्रिकेट, 4032 खो-खो, 2184 वॉलीबॉल, 1560 हॉकी तथा 1248 खिलाड़ी शूटिंग वॉलीबॉल स्पर्धाओं में भागीदारी निभायेंगे। ब्लॉक स्तरीय खेलों के लिए कुल 1853 टीमों बनाई गई हैं। इनमें कबड्डी की सबसे अधिक 575, टेनिस बॉल क्रिकेट की 383, खो-खो की 336, वॉलीबॉल की 273, शूटिंग वॉलीबॉल की 156 टीमों में भाग लेंगी।

जिला कलेक्टर ने बताया कि सभी ब्लॉक क्षेत्रों में खेल स्पर्धाओं का शेड्यूल निर्धारित कर दिया गया है। मैदानों का चिह्निकरण एवं समतलीकरण, रैफरियों की नियुक्ति, खेल सामग्री का चयन सहित सभी



बीकानेर में रविवार को राजीव गांधी ग्रामीण ब्लॉक स्तरीय ओलंपिक खेल प्रतियोगिता की तैयारियों को अंतिम रूप दिया।

तैयारियां कर ली गई हैं। उन्होंने बताया कि प्रत्येक ब्लॉक में राज्य सरकार की फ्लैगशिप योजनाओं पर आधारित प्रदर्शनी लगाई जायेगी तथा ब्लॉक स्तरीय खेलों के उद्घाटन के दौरान सांस्कृतिक कार्यक्रम भी प्रस्तुत किए जायेंगे। ब्लॉक स्तरीय प्रतियोगिताओं के पूर्वाभ्यास के मद्देनजर शनिवार को खिलाड़ियों में उत्साह देखने को मिला। ब्लॉक स्तर जीत हासिल करने के लक्ष्य के साथ स्कूली विद्यार्थियों ने जमकर अभ्यास किया। श्रीगंगानगर। राजीव गांधी ग्रामीण ओलंपिक खेल-2022 के ब्लॉक

स्तरीय मुकाबले 12 सितंबर से शुरू होंगे। जिले के सभी ब्लॉकों में समारोहपूर्वक उद्घाटन के साथ ब्लॉक स्तरीय प्रतियोगिताएं आरंभ होंगी। गंगानगर ब्लॉक का उद्घाटन समारोह 12 सितंबर को सुबह 10.15 बजे महाराजा गंगासिंह स्टेडियम में होगा। 15 सितम्बर तक होने वाले ब्लॉक स्तरीय मुकाबलों में जिले के 9 ब्लॉकों में 1812 टीमों के 20680 खिलाड़ी शामिल होंगे। कार्यक्रम संयोजक उपखंड अधिकारी मनोज कुमार मीणा और कार्यक्रम सचिव-गंगानगर पंचायत समिति बीडीओ जितेंद्र खुराना ने

बताया कि सोमवार सुबह 10.15 बजे गंगानगर ब्लॉक का उद्घाटन समारोह महाराजा गंगा सिंह स्टेडियम में होगा। मुख्य अतिथि विधायक राजकुमार गौड़ और विधायक जगदीश चंद्र जाँगी होंगे। जबकि जिला प्रमुख कुलदीप इंद्रौर विशिष्ट अतिथि होंगे। जिला कलेक्टर रुक्मिणी रियार सिहाण कार्यक्रम की अध्यक्षता करेंगी। श्रीगंगानगर पंचायत समिति प्रधान सुरेंद्र पाल सिंह, नगर परिषद सभापति करुणा चांडक और जिला परिषद सीओ मोहम्मद जुनेद भी कार्यक्रम में शिरकत करेंगे। कार्यक्रम के स्वागतकर्ता और सीडीईओ

## बीकानेर में अवैध शराब की भट्टी पकड़ी, एक गिरफ्तार

बीकानेर,(कासं)। जिले के खाजूवाला में पुलिस ने छापेमारी कर अवैध शराब बनाने की मिनी भट्टी के साथ एक युवक को गिरफ्तार कर लिया। इस युवक को छुड़ाने के लिए मौके पर धक्का-मुक्की की गई। पुलिस ने चालीस लीटर अवैध शराब भी जब्त की है। अब इस मामले में आबकारी अधिनियम के साथ ही धक्का मुक्की की धाराएं भी जोड़ी गई हैं।

सीमावर्ती खाजूवाला क्षेत्र के चक 11 केवाईडी में खाजूवाला पुलिस ने छापेमारी कर अवैध हथकड़ शराब की भट्टी पकड़ी। इस दौरान पुलिस ने एक युवक को 40 लीटर अवैध हथकड़ शराब और भट्टी में काम आने वाले सामान के साथ पकड़ी। यहाँ अवैध तरीके से जमीन में ड्रम लगाकर हथकड़ शराब बनाई जा रही थी। खाजूवाला एसएचओ अरविंद शेखावत ने बताया कि सोना सिंह पुत्र प्यारसिंह जाति रायसिख उम्र 24

■ युवक को 40 लीटर अवैध हथकड़ शराब और भट्टी में काम आने वाले सामान के साथ पकड़ा

■ आरोपी को दबोचा तो आबकारी दल से की धक्का मुक्की

वर्ष निवासी 11 केवाईडी (बी) को 40 लीटर अवैध हथकड़ शराब के अलावा लोहे के ड्रम व भट्टी में शामिल उपकरणों को भी जब्त किया गया है। पुलिस ने राजस्थान आबकारी अधिनियम के अलावा भादस की धाराओं में भी मामला दर्ज किया है।

खाजूवाला के 11 केवाईडी में पुलिस ने छापेमारी कर अवैध हथकड़ बनाने की मिनी भट्टी पकड़ी। लेकिन जब खाजूवाला पुलिस आरोपी सोना सिंह को पकड़ कर गाड़ी में बिठाते लगी तभी परिजनों द्वारा आरोपी को पुलिस से छुड़ाने के प्रयास किया और धक्का-मुक्की कर उलझ गए। खाजूवाला थानाधिकारी अरविंद सिंह शेखावत ने तत्परता दिखाते हुए पुलिस कर्मियों के सहयोग से आरोपी सोना सिंह को छुड़ाकर गाड़ी में बिठाकर थाने लाए। आरोपी सोना सिंह के खिलाफ आबकारी अधिनियम के साथ-साथ परिजनों द्वारा पुलिस से उलझने व आरोपी को छुड़ाने के प्रयास करने पर भादस की अलग-अलग धाराओं में मामला दर्ज किया है, जिसकी जांच सब इंस्पेक्टर महेंद्र सिंह द्वारा शुरू की गई। ये कार्रवाई सीओ खाजूवाला अंजुम कायल के नेतृत्व में की गई।

## मां आशापुरा का तीन दिवसीय मेला 4 से

बीकानेर,(कासं)। आशापुरा भंडारा सेवा समिति ट्रस्ट (पोकरण) की प्रथम बैठक स्थानीय एम एम स्कूल के पास, ट्रस्टी राजकुमार व्यास के निवास पर रखी गई। बैठक की अध्यक्षता प्रेम कुमार व्यास ने की।

मां आशापुरा के जय जयकारों के साथ सचिव रामेश्वर बिस्सा ने शारदीय नवरात्रा के उपलक्ष में पोकरण स्थित मां आशापुरा के दरबार में 4 से 6 अक्टूबर को लगने वाले मेले में भंडारे के सफल संचालन हेतु बैठक में उपस्थित ट्रस्टियों के सुझाव मांगे। जिस पर महामंत्री गिरिराज बिस्सा, श्यामसुंदर ओझा, त्रिलोक बिस्सा, जयगोपाल जोशी, बंशीलाल जोशी, गोपाल बिस्सा, आनन्द गहलोत, किसन पंवार, एडवोकेट गोपाल आचार्य, दाऊ जोशी, बजरंग कसवाना, कैलाश गहलोत, जगदीश पंवार, अमरनाथ ओझा, नारायण बिस्सा ने विचार रखे।

## मरीजों का ढाई घंटे तक शुरू नहीं हो सका इलाज

बीकानेर,(कासं)। चिरंजीवी योजना में मरीज का नाम जोड़ने की बात को लेकर शनिवार को पीपीएम के टोमा सेंटर में मरीज के साथ आये एक परिजन और वहां कार्यरत कार्मिकों के बीच कहासुनी हो गई। हाथापाई की नौबत आ गई। गुस्साए कार्मिकों ने करीब 12 बजे काम छोड़ दिया। इससे व्यवस्था इस कदर बिगड़ी की 35 से अधिक मरीजों को ढाई घंटे तक परेशान होना पड़ा।

बाहेती चौक में रहने वाली महिला मरीज राजश्री को अनेक अवस्था में टोमा सेंटर में भर्ती किया गया था। शनिवार सुबह उसे न्यूरो वार्ड में शिफ्ट कर दिया गया। इस बीच उसके साथ आये परिजन मरीज का नाम चिरंजीवी योजना में जुड़वाने के लिए रिसेप्शन काउंटर पर गए। वहां पहले से ही मरीजों की भीड़ थी। कार्मिक इंतजार करने को कहा तो परिजन बड़क उठे। कुछ ही देर में दोनों के बीच हुई

■ टोमा सेंटर में चिरंजीवी योजना में नाम जोड़ने को लेकर हंगामा

कहासुनी हंगामे में बदल गई। यह देख हॉस्पिटल में मरीजों की पर्ची काटने और रजिस्ट्रेशन करने वाले कार्मिकों ने भी अपना काम छोड़ दिया। टोमा इंचार्ज डॉ. वी. एल. खजोटिया सहित सीनियर डॉक्टर मौके पर पहुंचे। उन्होंने परिजनों को समझाकर मामला शांत कराने की कोशिश की। कर्मचारियों को भी समझाकर वापस काम शुरू करने को कहा। मामला सुपरिटेण्डेंट तक पहुंचा तो उन्होंने दोनों पक्षों को बुलाकर सुना और मामला शांत कराया। एक घंटे के इस हंगामे के कारण मरीजों की भीड़ लग गई। कर्मचारियों ने वापस काम शुरू किया।

## मनोबल व आत्मबल से तपस्या संभव : साध्वी

नोखा, (कासं)। दृढ़ मनोबल व आत्मबल से तपस्या संभव है। यह विचार नोखा के महावीर चौक स्थित तेरापंथ भवन में साध्वी राजीमती ने तपाभिन्दन समारोह पर बोलते हुए रविवार को रखीं। उन्होंने कहा कि इस भयंकर गर्मी में भी दृढ़ मनोबल, आत्मबल व गुरू कृपा से अब भी तपस्याएं जारी है। दुबली-पतली पूजा लोढा (23) की हिम्मत को दाद है कि 30 दिन का मासखमण कर कीर्तिमान स्थापित किया है।

तेरापंथ महिला मंडल पारख परिवार, लोढा परिवार की बहनों, तेयूप कार्यकर्ता गायक सुरेश बोधरा, साध्वीश्री द्वारा तपस्या की महिमा गीतिका द्वारा अलग-अलग समा बांभा। इन्द्र चंद्र बैद ने बताया कि पूजा लोढा 30 दिन

■ पूजा लोढा ने 30 दिन का मासखमण कर कीर्तिमान स्थापित किया

मासखमण,विनोद नवलखा के 26 दिन, रेखा पारख के 21 दिन, अनिल भूरा के 12 दिन की तपस्या का अभिनंदन समारोह रखा गया। कार्यक्रम की अध्यक्षता नोखा नगर पालिका के पूर्व अध्यक्ष डॉ. सीताराम पंचारिया ने की। तेरापंथ सभा अध्यक्ष निर्मल भूरा, उपाध्यक्ष इन्द्रचंद्र बैद, मंत्री लापचंद छाजेड़, ज्ञानशाळा प्रभारी महावीर नाहटा, तेयूप अध्यक्ष गजेन्द्र पारख, मंत्री अरिहंत सखलेला, महिला मंडल अध्यक्ष मंजू बैद मौजूद थीं।

## जेवर व नकदी लेकर पत्नी फरार

बीकानेर,(कासं)। जयनारायण व्यास कॉलोनी थाना क्षेत्र के पवनपुरी इलाके की उडिया बस्ती में रहने वाले एक व्यक्ति ने पत्नी सहित दो अन्य के खिलाफ धोखाधड़ी व चोरी के आरोप में मामला दर्ज करवाया है।

पीड़ित का आरोप है कि उसकी पत्नी संतोष घर से सोने के जेवर व नकदी चोरी कर ले गई। पवनपुरी शनिदेव मंदिर के पीछे उडिया बस्ती में रहने वाला दूक चालक सुभाष राव ने पुलिस को बताया कि उसकी शादी झुंझूं की संतोष से 25 मई को बिना दहेज के हुई थी। शादी के बाद पति सुभाष ड्राइवरी के लिए उड़ीसा चला गया। पीछे से उसकी पत्नी घर में रखी सोने की रखड़ी, फूल, चांदी की पायजेब व नकदी चुराकर ले गई। पीड़ित ने पत्नी, उसके पितावत संदीप के खिलाफ धोखाधड़ी का केस दर्ज करवाया है।

## बीकानेर में रिमझिम बारिश, गर्मी से मिली राहत

बीकानेर,(कासं)। पिछले कई दिनों से तेज धूप और चालीस डिग्री तक पहुंचते तापमान ने बीकानेर में गर्मी का अहसास करा दिया था। लेकिन रविवार दोपहर हुई रिमझिम बारिश ने कुछ राहत दी है। मौसम विभाग ने बीकानेर सहित पश्चिमी राजस्थान के कुछ हिस्सों में बारिश की उम्मीद जताई थी। दरअसल मानसून का एक और दौर बीकानेर को तरबतर कर सकता है।

दोपहर से पहले तक बीकानेर में बारिश को कोई उम्मीद नहीं थी लेकिन दो बजे बाद बादलों ने बीकानेर में डेरा डालना शुरू किया। करीब ढाई बजे बाद शहर के कुछ हिस्सों में रिमझिम बारिश से मौसम सुहावना हुआ है। जवाहर नगर, मुरलीधर व्यास नगर, गजनेर

■ बीकानेर संभाग के जिलों में 13 से 15 के बीच कहीं-कहीं हल्की से मध्यम बारिश की संभावना है

रोड सहित कई परियां में रिमझिम बारिश हुई है। ऐसे में आज तापमान में दो से तीन डिग्री सेल्सियस की कमी आने की उम्मीद है। शनिवार को बीकानेर में 40 डिग्री सेल्सियस से अधिक तापमान से तेज गर्मी थी लेकिन रविवार को रिमझिम के बाद पारा गिरना तय है। दरअसल बंगाल की खाड़ी में बना अति कम दबाव का क्षेत्र रविवार तेज

होकर बदल चुका है तथा वर्तमान में यह उड़ीसा व छत्तीसगढ़ के आसपास के क्षेत्रों के ऊपर है। इसके अगले 24 घंटों में पश्चिम-उत्तर-पश्चिम दिशा में छत्तीसगढ़, मध्यप्रदेश की तरफ आगे बढ़ते तथा धीरे-धीरे कमजोर होने की संभावना है।

उपरोक्त तंत्र का सर्वाधिक असर पूर्वी राजस्थान के कोटा, उदयपुर, जयपुर, भरतपुर व अजमेर संभाग के अधिकतर भागों में 13-14 व 15 सितम्बर को हल्की से मध्यम बारिश व कहीं भारी बारिश होने की भी संभावना है। मौसम विभाग के मूलाधिक पश्चिमी राजस्थान के जोधपुर व बीकानेर संभाग के जिलों में कहीं-कहीं केवल हल्की से मध्यम बारिश की संभावना है।

# माहेश्वरी सदन में निःशुल्क एक्स्प्रेसर एवं योग चिकित्सा शिविर शुरू

बीकानेर,(कासं)। प्रीति क्लब व माहेश्वरी सदन के संयुक्त तत्वावधान में 11 से 25 सितम्बर तक जसूसर गेट के बाहर कोटारी अस्पताल मार्ग पर स्थित माहेश्वरी सदन में रविवार को 15 दिवसीय निःशुल्क एक्स्प्रेसर एवं योग चिकित्सा शिविर शुरू हुआ।

शिविर में जसवंतगढ़ मूल के कोलकाता प्रवासी सुप्रसिद्ध चिकित्सक डॉ. ललित सोमानी सेवाएं दे रहे हैं। शिविर सुबह आठ बजे से दोपहर एक बजे तक चलेगा। शिविर का विधिवत उद्घाटन समारोह शनिवार को माहेश्वरी सदन में हुआ जिसमें विभिन्न संगठनों से जुड़े समाजसेवी व व्यवसायी जुगल राठी, रैकी चिकित्सक सुखदेव राठी, प्रीति क्लब के अध्यक्ष नारायण दम्माणी व उपाध्यक्ष कामिनी कल्याणी, अशोक बागड़ी, जगदीश कोटारी व राहुल माहेश्वरी ने शिविर की उपयोगिता से अवगत करवाया।



बीकानेर के माहेश्वरी सदन में एक्स्प्रेसर एवं योग चिकित्सा शिविर के उद्घाटन समारोह को डॉ. ललित सोमानी ने संबोधित किया।

वक्ताओं ने कहा कि कई बीमारियों का इलाज वर्तमान समय में भी एलोपैथिक चिकित्सा में नहीं है। बिना

साइड इफेक्ट के एक्स्प्रेसर, रैकी व योग चिकित्सा के जरिए स्वास्थ्य में सुधार किया जा सकता है। वक्ताओं ने बताया

कि प्रीति क्लब सामाजिक सरोकार के कार्यों को बिना किसी जाति व धर्म का भेदभाव किए हुए आम लोगों के हितों

■ लकवा, पीलिया, दमा, घुटनों व कमर दर्द, माइग्रेन का इलाज होगा

के लिए पिछले पांच दशक से अधिक समय से कार्य कर रहा है। बीकानेर में क्लब के सहयोग से यह छठा शिविर आयोजित किया जा रहा है। शिविर दामोदर दास, श्रिया देवी, व गणेश राठी की स्मृति में महेश राठी परिवार की ओर से आयोजित किया जायेगा। नारायण विभाणी, अनिता मोहता ने निष्काम सेवा भाव से सेवा का संदेश देने वाले गीत की प्रस्तुति दी। चिकित्सक डॉ. ललित सोमानी लकवा, पीलिया, दमा, एवं, मोटापा, घुटनों का दर्द, कमर दर्द, माइग्रेन, साइनस, एसिडिटी, ब्लड प्रेशर आदि रोगों का इलाज किया जायेगा।

## सामूहिक क्षमा याचना कार्यक्रम आयोजित

नोखा, (कासं)। संवत्सरी के पावन पर्व पर नोखा में प्रथम बार समग्र जैन समाज का सामूहिक क्षमा याचना कार्यक्रम जैन सोसायटी ट्रस्ट के तत्वावधान में पारख गेस्ट हाउस में रखा गया।

ट्रस्ट के महासचिव डॉ महेंद्र संचेती ने बताया कि समाज के प्रत्येक संस्था के प्रतिनिधि ने अपनी तरफ से खमत खामना की। तेरापंथ सभा के अध्यक्ष निर्मल भूरा ने क्षमा याचना के साथ पशुघन के लिए तन मन धन से सहयोग की अपील की। नगर पालिका के पूर्व अध्यक्ष हनुमान मल पीचा ने समग्र जैन समाज को एकजुट होकर समाज के विकास के लिए आगे आने की अपील की।

डॉ प्रेमसुख मरोटी ने बताया कि समाज को सामूहिक क्षमा याचना का कार्यक्रम प्रशंसनीय प्रयास है। जैन सोसायटी के अध्यक्ष शिखरचंद्र चंद्र पीचा ने ट्रस्ट के विभिन्न कार्यक्रमों की जानकारी दी। तेरापंथ सभा जोरावरपुरा से बाबूलाल बुच्चा ने भी जोरावरपुरा की तरफ से क्षमा अमित ललाणी ने भी अपने विचार रखे, तेरापंथ सभा से मंत्री लापचंद्र छाजेड़ इन्द्रचंद्र बैद, मांगीलाल संचेती शुभकर चोरडिया मनोज लुणावत, आनंद भूरा व नगर पालिका पार्षद आरती संचेती ने भी अपने विचार रखे। अंत में जैन सोसायटी के संस्थापक व महामंत्री डॉ महेंद्र संचेती ने संस्था के तीन आयाम सेवा सहयोग व संस्कार के बारे में बताया व सभी आंगतुकों का आभार व्यक्त किया। कार्यक्रम में ट्रस्ट के कोषाध्यक्ष अनिल जैन सचिव बाबूलाल कांकरिया, सचिव राजेंद्र कुमार डागा, मदन लुणिया, डॉ सुनील बोधरा, पूर्व पालिका अध्यक्ष बाबूलाल जैन, संदीप चोरडिया आदि उपस्थित थे।

## सार-समाचार

### भागवत कथा का शुभारंभ



बीकानेर, (कासं)। शिव शक्ति साधना पीठ में श्रीमद्भागवत कथा का शुभारंभ आज से हुआ। सात दिवसीय कथा के प्रथम दिन कथा वाचक पं शिवकिशन किराडू ने कहा कि कलयुग में भागवत कल्याण करने का एकमात्र उपाय है। भागवत केवल पुस्तक नहीं है। जैसे भगवान श्रीकृष्ण, श्रीराम व्यक्ति रूप में दिखते हैं लेकिन वास्तव में भगवान है। इसी प्रकार भागवत कलयुग में साक्षात भगवान का स्वरूप है। आज के प्रसंग में महाराज ने भक्ति, ज्ञान और वैराग्य के प्रसंग सुनाए। कथा में नारदवी, भक्ति तथा ज्ञान और वैराग्य के प्रसंग सुनाए। साथ ही कहा कि जीव और परमात्मा का संबंध नित्य है। कलयुग आ गया है ज्ञान और वैराग्य को कोई पृछता नहीं है। आयोजन से जुड़े प्रदीप किराडू ने बताया कि सुबह भागवत परायण के पाठ हुए जिसमें किराडू ने बताया कि भगवान की लीला अपरंपार है। वे अपनी लीलाओं के माध्यम से मनुष्य व देवताओं के धर्मानुसार आचरण करने के लिए प्रेरित करते हैं। श्रीमद्भागवत कथा के महत्व को समझाते हुए कहा कि भागवत कथा में जीवन का सार तत्व मौजूद है। आवश्यकता है निर्मल मन और स्थिर चित्त के साथ कथा श्रवण करने की। भागवत श्रवण से मनुष्य को परमानन्द की प्राप्ति होती है।

### दो दिन से टूटे पड़े हैं खंभे व तार

सूरतगढ़, (कासं)। सूरतगढ़ उपखंड की ग्राम पंचायत भोजेवाला के गांव कानोर में पिछले दो दिनों से विद्युत पोल टूटकर गलियों में पड़े हैं। वहीं विभाग की लापरवाही के चलते दो दिन बाद भी गांव में विद्युत सप्लाई बहाल नहीं हुई है। ऐसे में गलियों में पड़े बिजली के नौ तारों से ग्रामीण दहशत में है। विभाग के अधिकारियों को सूचना देने के लाइनमैन ने मौके पर पहुंचकर मामले की जानकारी ली। ग्रामीणों ने बताया कि गांव में वार्ड नं 11 में विभाग की लापरवाही के चलते ढीले तार टूटकर व उसके पीछे जुड़ा कुचि उपकरण में अटक गए। जिससे 11 हजार केबी की विद्युत लाइन के खंभे व तार टूटकर गिर गए। गनीमत रही कि हादसे के समय कोई इन तारों की चोट में नहीं आया। वहीं टूटकर डूबकर हादसे में बाल-बाल बच गया। ग्रामीणों ने बताया विभागीय अधिकारियों को सूचना देने के बाद भी मामले लापरवाही बरती जा रही है। गांव की मुख्य गली में तार पड़े होने के कारण गांव की गलियों से आवागमन भी बंद है। ऐसे में गली में नीचे पड़े नंगे बिजली के तारों से वार्ड के लोग दहशत में है। विभागीय अधिकारियों ने ठेकेदार नहीं होने का हवाला देते हुए सोमवार को दोबारा पोल लगाकर बिजली सप्लाई शुरू करवाने का प्रयास करने की बात कही। पिछले 48 घंटों से बिजली सप्लाई बहाल नहीं हुई है। ऐसे में उनके रोजमर्रा के कार्य प्रभावित हो रहे हैं।

### सीएचसी पीलीबंगा का निरीक्षण किया



हनुमानगढ़, (कासं)। मुख्य चिकित्सा एवं स्वास्थ्य अधिकारी डॉ. नवनीत शर्मा ने पीलीबंगा सामुदायिक स्वास्थ्य केन्द्र (सीएचसी) का निरीक्षण किया। इस दौरान उन्होंने विभागीय बैठक ली तथा स्वास्थ्य योजनाओं की प्रगति के बारे में भी जानकारी ली। सीएमएचओ डॉ. नवनीत शर्मा ने बताया कि आज उन्होंने पीलीबंगा में ब्लॉक ऑफिस तथा सामुदायिक स्वास्थ्य केन्द्र का निरीक्षण किया। उन्होंने सीएचसी इंचार्ज डॉ. सुनील अग्रवाल एवं डॉ. हरिओम बंसल से चिकित्सकीय योजनाओं एवं स्टॉफ की जानकारी ली। विभागीय बैठक के दौरान उन्होंने चिकित्सा संस्थान पर प्रदान की जा रही चिकित्सा सेवाओं के बारे में विस्तार से जानकारी प्राप्ती की तथा मरीजों को बेहतर चिकित्सा सेवाएं प्रदान कर लाभान्वित करने के निर्देश दिये। इसके बाद उन्होंने निर्माण स्थल पर जाकर कार्य का जायजा लिया। उन्होंने कहा कि निर्माण कार्यों की गुणवत्ता पर विशेष ध्यान दिया जाए। ठेकेदार से निर्माण के बारे में जानकारी लेते रहे तथा ध्यान रखें कि निर्माण कार्य निर्धारित समय सीमा में ही पूर्ण हो।

### भक्तामर पूजा अनुष्ठान आज से

बीकानेर, (कासं)। भक्तामर प्रसारिका, महतरा पद से विभूषित साध्वीश्री मृगावती, सुरप्रिया व नित्योदया के सान्निध्य में सोमवार से 22 दिवसीय भक्तामर पूजा का विशेष अनुष्ठान शुरू होगा। प्रतिदिन भक्तामर के दो दोहों के अनुसार भगवान आदिनाथ व अलग-अलग यंत्रों का पूजन व अभिषेक होगा। छत्तीसगढ़ सहित देश के विभिन्न इलाकों में रोग, शोक व पाप को दूर कर सुख, समृद्धि व शांति की कामना को लेकर साध्वीश्री मृगावती पिछले 24 सालों से भक्तामर पूजा के अनुष्ठान करवा चुकी है। बीकानेर में वे 25 वें वर्ष भक्ति भाव से स्वयं मंत्रोच्चारण करते हुए पूजन व मंत्रों का जाप करवायेंगी। श्री सुमनजी महाराज का उपासना ट्रस्ट के मंत्री रतन लाल नाहटा ने बताया कि प्रतिदिन भक्तामर पाठ के 2 श्लोकों की गाथा के साथ पूजा होगी। अलग-अलग दिन अलग-अलग श्रावक-श्राविकाएं पूजा करवायेंगी। कुल 22 दिनों में 44 गाथाओं की पूजा होगी। यह कार्यक्रम साध्वीश्री मनोहरश्री के जन्म शताब्दी वर्ष के तहत किया जा रहा है। प्रथम दिन मनोज सेठिया व अनिल सुरगणा भगवान आदिनाथ की प्रतिमा का अभिषेक करेंगे।

## 82.8 प्रतिशत अभ्यर्थियों ने दी आर.पी.वी.टी. परीक्षा



बीकानेर में आरपीवीटी परीक्षा सेंटर के बाहर परीक्षार्थियों की गहनता से जांच कर प्रवेश दिया।

परीक्षा में अनुचित साधनों की रखने के लिए उड़न दस्तों और पुलिस रोकथाम के लिए प्रत्येक परीक्षा केन्द्र जाबों का बंदोबस्त किया गया। पर विश्वविद्यालय द्वारा पर्यवेक्षक और प्रत्येक परीक्षा केन्द्र पर उपस्थित सहायक पर्यवेक्षक नियुक्त किए गए। अभ्यर्थियों की वीडियोग्राफी भी समस्त परीक्षा केन्द्रों पर पैनी नजर करवाई गई।